



मंत्रिमण्डल

मंत्रिमंडल को भारत और कनाडा के बीच संयुक्त रूप से जारी डाक टिकटों के बारे में अवगत कराया गया

Posted On: 30 AUG 2017 4:07PM by PIB Delhi

प्रधानमंत्री श्री नरेन्द्र मोदी की अध्यक्षता में केन्द्रीय मंत्रिमंडल की बैठक में भारत : कनाडा “दीवाली” विषय पर दो स्मारक डाक टिकटों का एक सेट संयुक्त रूप से जारी किए जाने के लिए पारस्परिक सहमति से अवगत कराया गया। यह संयुक्त डाक टिकट 21 सितम्बर, 2017 को जारी की जाएगी।

इस संयुक्त निर्गम के लिए डाक विभाग और कनाडा पोस्ट के बीच एक सहमति-ज्ञापन (एमओयू) पर पहले ही हस्ताक्षर किए जा चुके हैं।

साझा मूल्यों यथा लोकतंत्र, बहुलवाद, सभी के लिए समानता और कानून के राज पर आधारित भारत और कनाडा के संबंध लम्बे समय से रहे हैं। व्यक्ति से व्यक्ति मजबूत सम्पर्क तथा कनाडा में व्यापक भारतीय जन-मानस की उपस्थिति इन संबंधों को मजबूत आधार प्रदान करता है।

इस संयुक्त डाक-टिकट के लिए ‘दीवाली पर्व’ का चयन दोनों देशों के सांस्कृतिक परिवेश का द्योतक होने के साथ-साथ कनाडा में भारतीय जन मानस का व्यापक उपस्थिति का भी परिचायक है।

अतुल तिवारी/शाहबाज हसीबी/बाल्मीकि महतो/सुरेन्द्र कुमार/मधु प्रभा

(Release ID: 1501149) Visitor Counter : 11

